

بِسْمِ اللَّهِ الرَّحْمَنِ الرَّحِيمِ

اشارات

اگست ۱۹۹۱ میں جماعتِ اسلامی کے قیام کے پچاس سال پورے ہو جائیں گے، اگرچہ مولانا سید ابوالاعلیٰ مودودیؒ نے اس سے بھی تقریباً ۱۵ سال قبل جماعتِ اسلامی کے نصب العین اور قیام کی دعوت کے کام کا آغاز کر دیا تھا۔ مرکزی مجلس شوریٰ نے یہ ملے کیا ہے کہ پچاسوں سال کے موقع کی مناسبت سے جماعتِ اسلامی کی دعوت زیادہ زور شور سے پیش کرنے 'عوام میں اسے وسیع پیانے پر روشناس کرانے' اور خود جماعت میں نئے ولولہ اور نکسوئی کے ساتھ اپنا سفر جاری رکھنے کا عزم بیدار کرنے کے لئے خصوصی تقریبات کا اہتمام کیا جائے۔

ہم گزشتہ پچاس سالوں میں کن کن مراحل سے گزرے، کیا کیا رکاوٹیں راستے میں پیش آئیں، ہم نے کیا کیا پیش قدماں کیں، یہ ایک طویل داستان ہے۔ اس داستان کی تاریخ بعض احباب نے لکھی ہے، اور کچھ لکھی جا رہی ہے۔ میں اس وقت، مجلس شوریٰ کے فیصلہ کے تحت منعقد کی جانے والی پچاس سالہ تقریبات کے موقع کی مناسبت سے 'ماضی و حال کی روشنی میں' یہ واضح کرنا چاہتا ہوں کہ ہم آج کس مرحلہ میں ہیں، ہمیں کیا چیزیں درپیش ہیں، ہم ان کا مقابلہ کس طرح کر رہے ہیں، اور آئندہ ہمیں کیا کچھ کرنا ہے۔

آج سے پچاس سالہ سال پہلے تقریباً سارا عالم اسلام مغربی تنہیب اور مغربی سامراج کے تسلط میں تھا۔ اس کا اکثر حصہ، یہ صغری سیاست، براؤ راست برطانیہ کی مضبوط گرفت میں تھا۔ اسلام کا نام بھی تھا، مذہبی مراسم بھی ادا کیے جاتے تھے، دینی دعوت و تعلیم بھی جاری تھی، لیکن دین

کے اس تصور کا شعور خال لوگوں میں پایا جاتا تھا کہ اس کا قیام ہی ہر مسلمان کا انفرادی طور پر، اور امت مسلمہ کا بھیت جمیع، مقصد حیات ہے۔ بھیت ایک جامع نظام زندگی کے بھی دین کا تصور اکثر لوگوں کی نظریوں سے او جعل ہو گیا تھا۔ دین کے قیام کے لئے جدوجہد میں زندگی کے آثار بھی مفقود تھے۔ ان حالات میں پورا عالم اسلام مایوسی اور افرادی کاشکار تھا۔

بِرْ صَغِيرَ كَمُسلمان، آئُنْهُ سَوْ سَال حُكُومَتَ كَرَ كَرَ، اَنْجِيزَ كَيْ غَلَامِيْ مِنْ جَاْ چَكَهَ تَهَهَ۔ خَلَافَتْ عَثَانِيَّهَا كَخَاتَمَهَا، خَلَافَتْ تَحْرِيَّكَ كَيْ تَاكَامِيْ، هَنْدُو سَامَرَاجَ كَيْ رِيشَهْ دَوَانِيَّا، پَلَى اِنْتَخَابَاتَ كَهْ نَتْيَّهَ مِنْ قَاتَمَ ہونَے والی اکثریت ہندو حکومتوں کے مظالم۔۔۔ ان سب عوامل کے نتیجے میں بِرْ صَغِيرَ کے مسلمانوں پر مایوسی اور افرادی کے زیادہ ہی گھرے سائے چھائے ہوئے تھے۔

مایوسی کے اس عالم میں کچھ علماء ضرور مسلمانوں کو دین کی طرف دعوت دے رہے تھے، علامہ اقبال نے بھی امید کی ایک شمع روشن کر رکھی تھی، لیکن ان سب کا کام، زیادہ تر صرف پیغام تک محدود تھا۔ ان میں سے کوئی بھی آگے بڑھ کر، اقامتِ دین کا جنذا اٹھا کر، منظم جدوجہد کی راہ پر قدم اٹھانے کے لئے حوصلہ، ہمت اور آمادگی اپنے اندر نہ پاتا تھا۔

ان حالات میں، خالص دین کی بنیاد پر مسلمانوں کی صفت بندی کرنے کے لئے عملی تحریک بڑا کرنے کی سعادت مولانا مودودی رحمۃ اللہ علیہ کے حلقے میں آئی۔ اُنسوں نے نہ صرف مغربی تمذیب کا ظلم توڑا، اسلام کا تصور بھیت ایک جامع نظام زندگی کے اجاگر کیا، بلکہ اسلام میں جہاد کا مقام اور اس کی اہمیت کا احیاء کیا۔ مولانا مودودی نے مسلمانوں کو پکارا کہ جن حالات سے ان کو سابقہ درپیش ہے، ان حالات میں اقامتِ دین "فرضِ کفایہ نہیں بلکہ فرضِ عین ہوتا ہے" اور ہر وہ شخص قابلِ مواخذہ ہو گا جو قدرت و استطاعت کے باوجود اقامتِ دین اور حفاظتِ دین کے لئے جان لڑانے سے گزیر کرے گا۔ "ساتھ ہی اُنسوں نے یہ بھی واضح کیا کہ "احکامِ کفر کے مقابلہ میں احکامِ الٰہی کے اجراء کی کوشش بہرحال اجتماعی جدوجہد کے بغیر نہیں ہو سکتی۔ لہذا اس کے لئے جماعت کا وجود، اور جو جماعت موجود ہو اس کا التزام" ضروری ہے۔" (رسائل و مسائل، چارم)

اُنسوں نے کھول کھول کر یہ بات سمجھائی کہ اقامتِ دین کا مقصد ہی وہ اصل مقصد ہے جس کی خاطر انبیاء علیهم السلام بھیجے گئے۔ یہی رسول اکرم صلی اللہ علیہ وسلم کی بعثت کا مقصد تھا۔

هُوَ الَّذِي أَوْسَلَ رَسُولَهُ بِالْهُدَىٰ وَ دِينَ الْحَقِّ لِيُظَهِّرَهُ عَلَى الْأَرْضِ كله (الفتح: ۲۸)

اور یہی امت مسلمہ کا اصل مقصد اور فریضہ ہے۔ امت کے ہر فرد پر فرض ہے کہ وہ

فریضہ اقامت دین کی اس منظم جدوجہد میں اپنا حصہ ادا کرے، اور اس کے لیے اپنے آپ کو ایک جماعتی نظم کے پرداز کر دے۔

کنتم خیر امتہ اخراجت للناس تلمرون بالمعروف وتنهون عن المنکر و تو منون بالله
(آل عمران: ۱۰)

وَكَذَلِكَ جَعَلْنَاكُمْ أَمْتَهُ وَسَطًا "لتكونوا شهداء على الناس وَمَكَونُ الرَّسُولِ عَلَيْكُمْ شَهِيدًا
(البقرة: ۱۳۳)

اللہ تعالیٰ کی رضا تک پہنچنے کے لئے، اور اس کی خوشنودی حاصل کرنے کا راستہ بھی یہی ہے کہ ایک مومن اپنی پوری زندگی اور وسائل اللہ کے دین کو غالب کرنے کے لئے جہاد میں لگا دے۔

یہی وہ دو باتیں تھیں جنہوں نے بے شمار سعید روحوں کو مضطرب کر دیا، انہوں نے مولانا مودودی "کی پکار پر بلیک کما" اور ۱۹۷۱ء کو لاہور میں جماعتِ اسلامی قائم ہو گئی۔

پچاس سال پہلے اگرچہ چند ہی رفقاء سفر اسکھے ہوئے، وہ بھی اکثر متوسط درجہ کے بے وسائل نوجوان، لیکن مولانا مودودی رحمۃ اللہ علیہ نے یہ سفر اس یقین کے ساتھ شروع کیا کہ ایک وقت آئے گا کہ سرمایہ داری نظام کو واٹکھن اور لندن میں اور اشتراکیت کو ماسکو میں پناہ نہیں ملے گی۔ اسلام کو نظام غالب بنانے کی یہ تحریک بظاہر بے سرو سامانی کی حالت میں شروع کی گئی۔ لیکن اس کا اصل سرمایہ چند مومن افراد کا اخلاص تھا، اور یہ ایمان تھا کہ حق بذاتِ خود ایک قوت ہے۔ ان کو یقین تھا کہ جب اہل حق اخلاص کے ساتھ راوِ حق میں نکلتے ہیں تو اللہ کی نصرت آتی ہے، اور فیملہ کرنے والی ذات خود اللہ رب العالمین ہے۔ اگر صالحین کا ایک ایسا گروہ وجود میں آجائے جو اس کے راستے میں مخلصانہ جدوجہد کر کے ثابت کر دے کہ وہ زمین کی دراثت کی صلاحیت رکھتا ہے، تو اللہ تعالیٰ دنیا کی زمام کار مفسدین سے اس کی طرف منتقل کر دے ہے۔

ہم سب سے پہلے اس بات پر اللہ تعالیٰ کا شکردا کرتے ہیں کہ پچاس سالوں میں مولانا مودودی "کا قائم کردہ قافلہ حق کمیں سے کمیں پہنچ گیا ہے۔ ۱۹۷۱ کے اجتماع میں اگر ۷۵٪ افراد تھے، اور ۱۹۶۳ میں تقریباً سات ہزار، تو ۱۹۸۹ میں تقریباً ۷۰٪ ہزار افراد جماعتِ اسلامی کے کل پاکستان

اجماع کے لئے جمع ہوئے۔ انتخابات کا طریقہ ہی، ارکان کے اجتماعِ عام کے فیصلے کے مطابق، وہ طریقہ ہے جس کے ذریعہ ہم اپنا اصل مقصد۔۔۔ زمام کار کی تبدیلی یا انقلابِ امامت۔۔۔ حاصل کرنا چاہتے ہیں۔ ان انتخابات کے نتیجہ میں اگر ایک وقت ہماری قوت صفر تھی، تو آج ہم پارلیمنٹی زندگی میں ایک مضبوط قوت کی حیثیت حاصل کر چکے ہیں۔ یہ کوئی کم بڑی بات نہیں کہ ایک لا دین اور سو شلخت قیادت کو ہم نے انتخابات ہی کے ذریعہ سے اقتدار سے ہٹانے میں کامیابی حاصل کی ہے۔ ۱۹۷۹ کی قرار دادِ مقاصد^۱ اور ۱۹۷۳ کے اسلامی دستور^۲ اور ۱۹۹۱ کے شریعت مل بلاشبہ ایسے اقدامات ہیں جن کے نتیجہ میں مطلوبہ روئیدگی نمودار نہیں ہوئی، اور اسلامی معاشرہ وجود میں نہیں آیا، لیکن ان اقدامات نے، جسموری ذرائع سے اور رشت و خون کے بغیر، پاکستان کو کس طرح اسلامی ریاست کے راستے سے پاندھ دیا، اور اس راستے پر کتنا آگے بڑھا دیا، اس کا اندازہ ترکی، مصر، شام و عراق اور انڈونیشیا جیسے ممالک کو دیکھ کر آسانی سے کیا جا سکتا ہے۔

معاشرہ میں بگاڑ بڑھا ہے، لیکن ہماری اصلاح و تعمیر اور دعوت کی سرگرمیوں کے بغیر یہ معاشرہ کہاں چیخ چکا ہوتا، اس کا اندازہ کرنا کچھ دشوار نہیں۔ ہماری دعوت کے نتیجہ میں لاکھوں افراد نہ صرف اپنی زندگیاں اللہ اور اُس کے رسول صلی اللہ علیہ وسلم کی ہدایت کے مطابق گزارنے میں لگے ہوئے ہیں، بلکہ عملًا معاشرے کو دعوت کے صبر آزمائام کے ذریعہ، اسلامی جماعت کے لئے اپنا جان و مال لگا رہے ہیں۔ آج آپ کسی شعبہ زندگی میں چلے جائیں، آپ کو جماعتِ اسلامی کی دعوت کے اثرات نظر آجائیں گے۔ ملک ہی نہیں، آپ دنیا کے کسی حصہ میں جائیں، وہاں اسلام کے لئے جدوجہد کرنے والوں میں اقامتِ دین اور تحریکِ اسلامی کے حوالے سے جماعتِ اسلامی اور مولانا مودودی^۳ کو معروف اور محترم و مکرم پائیں گے۔ ہر جگہ براہ راست جماعتِ اسلامی کے دابتگان کو محرک پائیں گے۔ بلکہ دیش میں پارلیمنٹ میں توازنِ قوت جماعتِ اسلامی کے ہاتھ میں ہے۔ کشمیر میں ہندوستان کی غلائی سے آزادی کی جدوجہد میں جماعتِ اسلامی پیش پیش ہے۔ برطانیہ، یورپ اور امریکہ میں جماعت سے دابتگان کی مشتمل جماعتوں کام کر رہی ہیں۔

یہ جو کچھ حاصل ہوا ہے، محض اللہ تعالیٰ کے فضل سے حاصل ہوا ہے۔ اس پر ہم اس کا جتنا شکر ادا کریں، وہ کم ہے جو کچھ نہ ہو سکا، جتنا ہم منزل سے دور ہیں، وہ سراسر ہماری کمزوریوں اور خامیوں کا نتیجہ ہے۔ اس پر ہم جتنا استغفار کریں، حق تو یہ ہے کہ حق ادا نہ ہو گا۔ لیکن

سب سے بڑھ کر جس چیز کا شکر ہم پر واجب ہے اور جو چیز یہ ساری دنیاوی کامیابیاں نہ بھی حاصل ہوتیں تو بھی، ہماری اصل متاع اور حاصل جدوجہد ہے۔ وہ یہ ہے کہ جو بنیادی مقاصد، قرآن و سنت کی روشنی میں، آج سے پچاس سال پہلے، ہم نے اپنے لئے تھیں کیے تھے، ہم انہی مقاصد کی طرف چل رہے ہیں۔ اور اسی طریق کار کے مطابق چل رہے ہیں جو ہم نے قرآن و سنت کی روشنی میں پچاس سال پہلے اپنے لئے وضع کیا تھا۔

انفرادی لغزشوں اور غلط فیصلوں سے انسانوں کی کسی جماعت میں مفر نہیں۔ حالات میں تغیرات کے مطابق پالیسی، نظام، تدابیر، وسائل اور سکنیک میں تبدیلیاں بھی کی جاتی رہی ہیں، اور ۱۹۷۲ء سے کی جاتی رہی ہیں، لیکن یہ تبدیلیاں انہی اصولوں کی روشنی میں کی جاتی رہی ہیں جو قرآن و سنت سے ثابت ہیں، جن کی توضیح خود پانی جماعت نے فروری ۱۹۵۷ء میں ماچھی گوشہ میں ارکان کے اجتماعِ عام میں کی تھی، اور جن کی تصویر ارکان جماعت نے کروی تھی۔ قرآن و سنت کے منصوص احکام کو تبدیل کرنا کسی مسلمان کے لئے جائز نہیں، اور جو جماعت اقتامتِ دین کی جدوجہد کے لئے اُنھے اس کے لئے تو یہ لازم ہے کہ وہ اسی طریق کار سے اپنی منزل کی طرف بیسے جو طریق کار رسول کرم صلی اللہ علیہ وسلم نے اختیار کیا تھا۔ آپ کی طے کردہ حدود کے اندر رہے، جن چیزوں سے آپ نے روکا اُن سے رکی رہے، اور جن وسعتوں اور جس تھیوں کو آپ نے اختیار کیا یا اجازت دی، ان میں اجتناب اور مغلی اختیار کرنے سے احتراز کرے۔

مجھے اس بات میں کوئی شبہ نہیں، اور یہ ہم پر اللہ تعالیٰ کا سب سے بڑا احسان ہے، کہ ہم آج ۱۹۹۱ء میں وہی الفاظ بلا تأمل وہرا سکتے ہیں جو الفاظ پانی جماعت نے ۱۹۵۷ء میں ارشاد فرمائے تھے۔ یہ الفاظ جماعت کے ان چند لوگوں کو مخاطب کر کے کہے گئے تھے جو خود مولانا کی تحریروں سے مولانا کے خلاف یہ مقدمہ قائم کر رہے تھے کہ ۱۹۷۲ء کے بعد جماعت نے اُن کی قیادت میں پالیسی اور تدابیر میں جو تبدیلیاں کی ہیں، اور جو تیز تر عوامی اور سیاسی جدوجہد شروع کر دی ہے، اُس کی وجہ سے وہ اپنے اس اصل طریق کار سے ہٹ گئی ہے جس کی خود اُنہوں نے تعلیم دی تھی۔ دینی احکام میں حکمتِ عملی کے نام پر تبدیلی کر دی گئی ہے، ترمیم و تحریف کا اختیار حاصل کر لیا گیا ہے، جماعت کا اخلاقی و دینی معیار گر گیا ہے۔ اُنہوں نے فرمایا:

انفرادی لغزشوں اور کوتاہیوں سے تو بہر حال کوئی جماعت خالی نہیں ہو سکتی۔ لیکن مجھے یقین ہے کہ اجتماعی حیثیت سے جماعتِ اسلامی ان اصولوں کی پوری پابندی کرتی رہی

ہے (جو عقیدہ، نصب العین، شرائط رکنیت اور مستقل طریق کار کے تحت دستور میں درج کیے گئے ہیں)۔

جماعتِ اسلامی ابتداء سے ایک سوچے سمجھے نقشے پر کام کر رہی ہے۔ اس نقشے کی تفصیلات تو ہمارے ذرائع وسائل کی ترقی کے ساتھ پڑھتی اور پھیلتی رہی ہیں، لیکن اس کے بیانی خطوط وہی رہے ہیں جو اول روز سے اس کام میں ہمارے پیش نظر تھے (تحریکِ اسلامی کا آئندہ لائحة عمل، ص ۵۹-۶۰)

جماعتِ اسلامی اگر اپنے نصب العین اور بیانی اصولوں پر قائم رہی ہے تو یہ سراسر اللہ تعالیٰ کے فضل، قرآن و سنت کی طرف رجوع اور ان کے التزام کی سی، اور مولانا مودودیؒ کی بصیرت سے بھرپور رہنمائی ہی کا نتیجہ ہے۔

جماعتِ اسلامی نے اپنے لیے جو طریق کار کتاب اللہ اور سنت نبویؐ سے اخذ کیا وہ چار بیانی اصولوں یا معالم و حدود پر مبنی تھا۔

۱۔ خدا اور رسولؐ کی ہدایت کا پابند رہنا۔

۲۔ لوگوں کو ابہراوی اور اجتماعی طور پر، دسیع سے دسیع پیمائہ پر، اللہ کی طرف بلانا، یعنی دعوت الی اللہ۔

۳۔ جو لوگ اس دعوت کو قبول کر لیں، ان کا تذکیرہ و تربیت کرنا اور انہیں منظم کرنا، یعنی تربیت و تنظیم۔

۴۔ اس منظم گروہ کو اصلاح معاشرہ اور انقلاب امامت کے لیے جدوجہد کے کام میں مصروف عمل کرنا، تاکہ ہر شبہ زندگی میں اللہ کا دین غالب ہو، یعنی جہاد فی سبیل اللہ۔

خلاف صداقت و ریاثت ذرائع کے استعمال سے اجتناب، اصلاح و انقلاب کے لیے جموروی و آئینی طریقوں سے کام کرنا، رائے عامہ کے ذریعے مطلوب تغیرات بدئے کار لانا، حکملم کھلا اور علائیہ کام کرنا — خور کیا جائے تو یہ سب اصول درج بالا چار اصولوں ہی کا منطقی نتیجہ ہیں، انہیں سے مستبطن ہیں۔

اس کام کے لیے محتقول اور فطری طریقہ یہی ہے کہ اللہ کی طرف دعوت دینے والا سب سے پہلے خود اپنے آپ سے ابتداء کرے۔ وہ اپنی زندگی میں تضادات کو دور کرنے، اللہ کے رحمگ

میں اپنے آپ کو رنگ دینے، اور خود اپنی دعوت کا نمونہ بن جانے کی مسلسل کوشش میں لگ جائے۔ ساتھ ہی وہ اپنے گھر اور اہل و عیال، اعزہ و اقربا اور اپنے ہمایوں تک یہ دعوت پہنچائے۔

اس کے ساتھ ساتھ اس کا فرض یہ بھی ہے کہ وہ پوری قوم کو اور عالم انسانیت کو (حسب استطاعت) اللہ کی طرف دعوت دے، اور اصلاحِ معاشرہ، تبدیلی حکومت اور انقلابِ قیادت کے لیے بھی مقدور بھر کام کرے۔ ان میں سے کوئی کام کسی دوسرے کام کی خاطر نہ ملتی کیا جاسکتا ہے، نہ مُؤخر۔ نہ اسے ترک کیا جاسکتا ہے۔ ہاں، کسی بیشی اور تقسیم کا رہ ہو سکتی ہے۔ ساتھ ہی اس کا فرض ہے کہ نظمِ جماعت اس سے جو کام لیتا چاہے اور جہاں اسے لگانا چاہے، وہ پوری وقاوی سے اپنی ملاحتیں اس کے پرداز کرے۔

نظمِ جماعت کے لیے، ابتداء سے قرآن و سنت کی روشنی میں جو اصول وضع کیے گئے ان میں سعی و طاعت فی المعرف، مشاورت، باہمی الفت و محبت اور احصاب اہم ترین اصولوں کے طور پر شامل تھے۔

ان اصولوں اور اس نقشہ کار کی پابندی جس طرح روزِ اول سے کی جا رہی ہے آج بھی کتنا ضروری ہے۔ بلکہ آج زیادہ ہی ضروری ہے۔ آج ہمیں تحقیقیں ترجمانجوں سے سابقہ درپیش ہے۔ ہماری تعداد بہت بڑھ گئی ہے۔ معاشرے کا بگاڑ بھی بڑھ گیا ہے۔ دنیا ایک آنکن بن گئی ہے، اور تحریکِ اسلامی ایک عالمگیر حقیقت۔ اب اس کے دشمن اپنے ملک ہی میں نہیں ہیں، بلکہ غالب سامراجی قوتیں بھی اس کے درپے ہیں۔ جدید وسائل حمل و نقل اور ذرائع ابلاغ نے غالب لادینی تہذیب کو ایک ایک گھر میں سمجھنے کا موقع فراہم کر دیا ہے۔ ان حالات میں جماعت کا کوئی ادنیٰ کارکن بھی یہ نہیں سوچ سکتا کہ تحریک اپنے بنیادی اصولوں اور نقشہ کار میں کچھ ترک کر کے یا کچھ پچک پیدا کر کے اپنے نصب العین کی طرف پیش قدمی کر سکتی ہے۔

جماعت کی مرکزی مجلس شوریٰ نے، اُنہی حقائق کا اور اک کرتے ہوئے، آج کے مرحلہ میں دعوت کے کام کو اپنے منصوبوں میں اولین ترجیح دی ہے۔ اور یہی ہدایت سارے کارکنوں کو کی ہے۔ صرف اولین ترجیح دینے پر ہی اکتفا نہیں کیا گیا ہے، بلکہ دعوت الی اللہ کے بنیادی موضوعات واضح کیے ہیں، طریقوں کا تعین کیا گیا ہے، گھر گھر کو ہدف بنا کر دعوت پہنچانے کا پابند

اشارات

کیا گیا ہے، وفاد بنا کر اور دعوتی سیکپ لگا کر دعوت پہنچانے کا پروگرام دیا گیا ہے۔ ہر کارکن کو دو افراد ایک محنت کاڑ کی طرح مسلسل زیر تربیت رکھنے اور اہل خانہ کی تربیت کے لئے ان کا اجتماع کرنے کی ترغیب دی گئی ہے۔ اگر ہم اپنے گھروں میں ایک اسلامی ماحول قائم کرنے میں کامیاب ہو جائیں تو نہ صرف افراد خانہ ایک دوسرے کے پشتیبان بینس گے، بلکہ وہ اپنے ماحول میں بھی ایک خوشنگوار تبدیلی پیدا کرنے کا ذریعہ بینس گے۔

عملی طور پر، تبلیغی لزوی پر کے ہزاروں سیٹ کارکنوں کو کم قیمت پر فراہم کیے گئے ہیں، اور آڈیو اور ویڈیو کیسٹ کے جدید ذرائع اختیار کیے گئے ہیں۔ اسی طرح اپنی تربیت، اور اقامتِ صلوٰۃ اور نماز باجماعت کی پابندی، اور محلوں میں توسعہ دعوت کے مقاصد کے لئے جگر کی نماز میں حاضری، اور مساجد کے گرد احباب کے حلقة بنانے کا پروگرام دیا گیا ہے۔ میں چاہتا ہوں کہ کارکن اس پورے منصوبہ کی اہمیت کو اچھی طرح سمجھیں، اور پچاسویں سال کے اختتام پر اس کو عملی جامہ پہنانے کا بھروسہ عزم ایک وحدہ پھر تازہ کریں۔

عوام میں اثر و نفوذ کی تیز تر سماںی کے باوجود، تربیت کے ضمن میں معمول کے سارے پروگرام اسی طرح جاری ہیں جس طرح وقتاً "ذلتا" وضع کیے جاتے رہے ہیں۔ مرکزی تربیت گاہ سے استفادہ کرنے والوں کی تعداد میں بھی اضافہ ہو رہا ہے۔ دائرة تعلیم و تربیت کا آغاز کر کے ایک ایسی تربیت گاہ کے اس خواب کو بھی عملی جامہ پہنانے کی کوشش کی جا رہی ہے جو دنیا میں اسلامی انقلاب بینا کرنے کے لئے بہترین کارکن تیار کرے۔ (روداو اول، ص ۳۶) لیکن تربیت کی یہ ساری کوششیں کافی نہیں ہیں۔ ان کو تیز تر اور وسیع تر کرنے کی ضرورت ہے۔ پانچ سالہ منصوبہ میں جو بنیادی رہنمای اصول طے کیے گئے ہیں اور جو طریقے تجویز کیے گئے ہیں، کارکنوں اور جماعتوں کو پورے اہتمام سے ان کا التزام کرنا چاہئے۔ خصوصاً ہر کارکن کو اپنی تربیت آپ کے اصول پر، سب سے بدھ کر اپنی سیرت و کیدار کی تغیری کی کوشش میں لگا رہنا چاہئے۔ تربیت یافتہ کارکن ہماری تحریک میں مرکز و محور اور ریڈی کی ہڈی کی حیثیت رکھتے ہیں۔ تحریک کے لئے موجودہ مرحلے میں عوام کو سنبھالنے کے لئے بالصلاحیت، تربیت یافتہ کارکنوں کی شدید ضرورت ہے۔

یہاں دعوت و تربیت کے ضمن میں یہ اعتراف ضروری ہے کہ ہدایات اور منصوبوں کے باوجود عملی کارکردگی میں بہت کوتاهیاں ہیں۔ مگر انسانوں میں عزائم، منصوبوں اور ہدایات اور ان پر عمل اور نتائج کے درمیان ہمیشہ تفاوت ہوا کرتا ہے۔ انسان عزم کا کچا ہے۔ یہ بات خامیوں

کو تاہیوں اور سل انگاریوں کے لئے وجہ جواز ہرگز نہیں بنا سکتی۔ لیکن اس حقیقت کو ملاحظہ رکھنا ضروری ہے۔ یہ تقاضت ہمیشہ رہا ہے۔ تعلیم بالغاء ہو، اعلیٰ درجہ کی تربیت گاہ کا قیام ہو، نئے نظام تعلیم کے مطابق مدارس اور اداروں کا قیام ہو، عملی و تحقیقی کام ہو، معیار ارکان کا معاملہ ہو، حلقة متفقین کا وہ پروگرام ہو جو ۱۹۵۱ء میں پنجاب کے پسلے انتخابات کے بعد وضع کیا گیا اور جسے قرار داد ماچھی گوٹھ کے ساتھ تسلیک کیا گیا۔ عزم اور عمل کا تقاضت ہر جگہ موجود رہا ہے۔ یہ آج بھی موجود ہے۔ لیکن اس تقاضت کے باوجود گزشتہ پچاس سال میں جماعتِ اسلامی نے بہت کچھ حاصل کیا ہے۔ اور انشاء اللہ آئندہ بھی کرے گی۔

جماعت میں ارکان و وابستگان کے اخلاقی و دینی معیار کے گرنے کا مسئلہ بھی بار بار ذہنوں میں اٹھتا ہے، اور اٹھایا بھی جاتا ہے۔ یہ بحث بھی روزِ اول سے چلی آرہی ہے۔ روادیں ارکان جماعت کی حالت پر شکایات سے بھری ہوئی ہیں۔ جائزہ کمیٹی نے تو ایسی تصور کھینچی تھی۔ آج سے ۳۵ سال قبل — کہ مولانا مودودیؒ کو یہ کہنا پڑا تھا کہ ”اگر ساری جماعت بحیثیت مجموعی بگزگنی ہے تو اسے توڑ دیجیے۔“ پھر یہ بھی کہ ”پوری جماعت کے متعلق — ہر پہلو سے کامل اطمینان کی رپورٹ شاید آپ کبھی نہ پائیں گے۔“ آخری بات اُن کی اس ہمن میں یہ بھی اہم ہے کہ ”میرے علم میں ایسا کوئی طریق تربیت اب تک نہیں آیا ہے جو معیار مطلوب کے آدمی تیار کرنے کی سو فیصد ضمانت دیتا ہو۔“ (آئندہ لاکھ عمل) —

لیکن میں پھر یہ کہوں گا کہ یہ باتیں جواز، تاویل اور غفلت کی بنیاد نہ بننا چاہیے ہاں، مایوسی سے پچھنے اور رومانوی دنیا سے نکل کر حقیقت پسند بننے کے لئے ان کا اور اک ناگزیر ہے۔

جماعت کی پچاس سالہ ترقی کا راز جہاں اپنے نصب العین، بنیادی اصولوں اور نقشہ کار کی پابندی میں مضر ہے، وہاں یہ بات ثابت و تغیر کے ان حکیمانہ اصولوں پر کار بند رہنے کا نتیجہ بھی ہے جن کی تعلیم قرآن و سنت میں دی گئی ہے، اور جن کی توضیح مولانا مودودیؒ نے ماچھی گوٹھ کے اجتماع میں بڑی تفصیل سے فرمائی۔ آج کے مرحلے میں بھی جماعت اگر پیش قدمی کر سکتی ہے تو اسی بصیرت، اور ثبات و تغیر کی اسی حکمتِ عملی کو اختیار کر کے کر سکتی ہے جو مولانا مودودیؒ نے اختیار کی۔ جو جماعتوں یہ نہ سمجھ سکیں کہ کیا بدلتا ہے اور کیا نہیں بدلتا، جو ہر چیز بدلنے کو تیار ہوں یا ہر تبدیلی سے بدکتی ہوں، وہ اپنے مقصد کو ناقابلِ تلاشی نقصان پہنچاتی ہیں، اور اُن

کو زمانہ ایک داستان پاریتہ بنا کر چھوڑ دتا ہے۔

پہلا اصول یہ واضح کیا گیا کہ ”تدابیر کا رد و بدل ایک دوسری چیز ہے، جسے بعض لوگ غلطی سے اصول کا رد و بدل قرار دے بیٹھتے ہیں۔“ (آئندہ لائچہ عمل، ص ۵۹)

دوسرा اصول یہ واضح کیا گیا کہ ”فطری طریق انقلاب کا یہ تصور کہ وہ کوئی لگا بندھا طریقہ ہے جو ہر جگہ ہر طرح کے حالات میں ایک ہی ڈھنگ پر چلنا چاہئے،“ سراسرا ایک غیر معقول تصور ہے۔“ (آئندہ لائچہ عمل، ص ۱۵۸)

تیسرا اصول یہ واضح کیا گیا کہ ”ایک طریق کار کے بنیادی اصولوں اور حالات پر ان کے عملی ابعاق کی مختلف اشکال کے درمیان فرق کرنا عقل مندی کا تقاضا ہے۔“ (آئندہ لائچہ عمل، ص ۱۱۷)

چوتھا اصول یہ واضح کیا گیا کہ ”دنیا میں کوئی جماعت بھی ایک تدبیر کو ہیشہ ہیشہ کے لیے پکڑ کر نہیں بیٹھ سکتی۔“ (آئندہ لائچہ عمل، ص ۱۵۹)

پانچواں اصول یہ واضح کیا گیا کہ ”خصوصیت کے ساتھ جن لوگوں کو سخت مخالف و مزاحم ماحول میں سے اپنا راستہ نکالنا ہو، ان کے لیے تو یہ ناگزیر ہے اور دانائی کا تقاضا بھی کہ اگر ایک وقت انہوں نے ایک تدبیر کو صحیح اور مناسب پا کر اختیار کیا ہو اور دوسرے وقت وہ تدبیر موزوں اور کارگرنہ رہے تو وہ بلا تائل اس کو کسی بہتر اور حالات کے لحاظ سے مناسب تر تدبیر سے بدل لیں۔“ (آئندہ لائچہ عمل، ص ۵۹-۶۰)

چھٹا اصول یہ واضح کیا گیا کہ ”دانائی کا تقاضا یہ بھی ہے کہ حالات میں واقع ہونے والے اہم تغیرات کا نوٹس لیا جائے اور بدلتے ہوئے حالات کے لحاظ سے طریق کار میں ضروری رد و بدل سے گریزناہ کیا جائے۔“ (آئندہ لائچہ عمل، ص ۷۷)

ثبات و تغیر کے ان اصولوں کا اطلاق ہم گزشتہ پچاس سال میں جس طرح کرتے رہے ہیں اس کا ایک مختصر جائزہ فائدہ سے خالی نہ ہو گا۔

ہم طریق کار میں قرآن و سنت کی ہدایات کے پابند ہیں۔ لیکن ہر صاحب علم آدمی یہ جانتا ہے کہ قرآن و سنت کے احکام کی قسم و تعبیر میں بھی انسانوں کے درمیان اور مختلف زمانوں میں اختلاف و تبدیلی کا عمل جاری رہا ہے۔ یہی معاملہ ہمارے ساتھ پیش آتا رہا ہے۔ مثلاً تائیس

جماعت کے وقت ہم نے یہ تعبیر اختیار کی کہ "علم کتاب و سنت اور حکمتِ عملی دو قوں کا اقتضا بھی ہے کہ — امیر کا انتخاب کسی مدت کے ساتھ مقيده ہو۔" (روادا اول، ص ۳۰) بعد میں ہم نے اپنے دستور میں امیر کے انتخاب کو پانچ سال کی مدت کے ساتھ مقيده کیا۔

جب محترمہ فاطمہ جناح کے انتخاب کا مسئلہ پیش آیا تو، حورت کی سربراہی کو ناجائز سمجھنے کے باوجود مرکزی مجلس شوریٰ نے طے کیا کہ "شریعت میں جو چیزیں حرام ٹھہرائی گئی ہیں ان میں بعض کی حرمت تو ابدی اور قطعی ہے جو کسی حالت میں حلت میں تبدل نہیں ہو سکتی" اور بعض کی حرمت ایسی ہے جو شدید ضرورت کے موقع پر، ضرورت کی حد تک، جواز میں تبدل ہو سکتی ہے۔ "چنانچہ آمرت سے نجات پانے کی ضرورت کے لیے محترمہ فاطمہ جناح کی حمایت کا فیصلہ کیا گیا، مگر یہ واضح کر دیا گیا کہ نہ یہ فیصلہ آئندہ کے لیے نظر ہو گا، نہ اس سے حکم کی شرعی قویت بدل سکتی ہے۔"

ایک وقت یہ سوال بھی اٹھایا گیا کہ اگر انتخابات صرف ایک لاکھی دستور کے تحت ہی ممکن ہوں یا انتخابات کا دروازہ مسدود ہو، تو کیا ایسے انتخابات میں حصہ لیا جاسکتا ہے (جو ہمارے عقیدہ کے خلاف ہے)، یا مسلح انقلاب برپا کیا جا سکتا ہے؟ اس کا جواب یہ دیا گیا کہ "موجود الوقت دستوری طریقوں ہی سے نظام حکومت کا ہمارے ہاتھوں میں آجانا ممکن ہو تو ہمیں اس موقع سے فائدہ اٹھانے میں کوئی تائل نہ ہو گا۔ اس لیے کہ ہمیں جو کچھ واسطہ ہے اپنے مقصد سے ہے نہ کہ کسی خاص طریقے سے۔" اور اگر پُرانی ذرائع سے ممکن نہ ہو تو "ہم دعوتِ عام جاری رکھیں گے اور تمام جائز شرعی ذرائع سے انقلاب برپا کرنے کی کوشش کریں گے" (آئندہ لائچہ عمل، ص ۴۰۵-۴۰۶)

۱۹۴۷ء میں قیامِ پاکستان کے بعد حالات میں جو عظیم تغیرُ رونما ہو گیا، مولانا مودودیؒ کی قیادت میں جماعت نے اس کا بروقت نوش لیا اور بدلتے ہوئے حالات میں اپنے ابتدائی طریقہ کار میں رو و بدل کیا۔ مولانا مودودیؒ نے ۱۹ فروری ۱۹۴۸ کو لاء کالج لاہور میں تقریر کرتے ہوئے ۳ نکاتی مطالبة نظامِ اسلامی پیش کیا، اور اسی طرح اگست ۱۹۵۲ میں مطالبة دستورِ اسلامی پیش کیا۔ ان مطالبات کو منوانے کے لئے جماعت نے رائے عامہ کو ہموار کرنے کے لیے عوام سے جذباتی اپیل بھی کی، اور عوایی چدو جمد بھی شروع کر دی۔ "یوں ہماری تحریک نے ایک نئے دور میں قدم رکھا۔" (آئندہ لائچہ عمل، ص ۱۲۰) بعد میں مرکزی مجلس شوریٰ نے، اور آئندہ سال بعد ارکان کے اجتماعِ عام نے اس دُور رس تبدیلی کی توثیق کر دی۔

مولانا مودودی" کے الفاظ میں "ہم سخت نادان ہوتے اگر اس موقع کو ہاتھ سے کھو دیتے اور اپنے آپ کو قبلِ تقسیم ہی کی پوزیشن میں سمجھے بیٹھے رہجے۔" (آئندہ لائچہ عمل، ص ۲۸) اور اگر "ہم ان حالات میں قبلِ تقسیم کے طریق پر ہی کام کرتے رہتے تو اپنے مقصد کو ہا قابلِ علیٰ نقصان پہنچاتے۔" (آئندہ لائچہ عمل، ص ۲۰)

ہم نے اپنے اپل کے طریقے میں تبدیلی کی۔ ہم نے اپنے کام کے ڈھنگ میں تبدیلی کی۔ پہلے ہم دعوت کا کام چند تین طریقوں سے بست محدود پیانا پر کر رہے تھے۔ اب ہم نے مطابق نظامِ اسلامی کے ویلے سے لاکھوں آدمیوں تک دعوت پہنچانے اور ہزاروں کو اپنی تحریک کے ساتھ وابستہ کرنے کا کام شروع کر دیا۔ ہم نے یہ سمجھ لیا کہ مسکم توسعہ تو "دینی رفتار سے محدود پیانا پر ہی ہو سکتی ہے۔" اور اس وقت تک کام اسی دینی رفتار سے چل رہا تھا۔ اس مسکم مگر ست رفتار توسعہ سے نئے حالات کا مقابلہ کرنا ممکن نہیں۔ یہ بات بھی صحیح نہ ہوتی کہ "بڑے پیانا پر توسعہ کے جو مواقع ہمیں حاصل تھے ان کو ہم چھوڑ دیتے" اور بجائے خود اس توسعہ کے جو فوائد ہیں ان کو نظر انداز کر دیتے۔" اس طرح ہم نے اپنی پیش قدمی کی رفتار بھی تبدیل کی۔ سکھیش کی راہ پر تدریجی ارتقاء کے ساتھ بڑھتے بڑھتے ہم نے "وفد" چدو جمد کے مرحلے میں قدم رکھ دیا۔ اور سب سے بڑھ کر یہ کہ دستورِ اسلامی کے مطابق پر سکھیش کا آغاز کر دیا۔" (آئندہ لائچہ عمل، ص ۳۳۶-۳۳۷)

عواجمی جدو جمد کے میدان میں آئے تو ریزو لیشن بھی پاس ہوئے، جلوس بھی نکلے، زندہ باو اور سیدی سیدی، مُرشدی مُرشدی کے نفرے بھی لگئے، جھنڈے بھی بنئے، ہار بھی پہنائے گئے، استقبالے بھی دیئے گئے، تعلیماں بھی پیش کی گئیں، خلافِ کعبہ کا گشت بھی ہوا۔ اور بالآخر یوم شوکتِ اسلام بھی منایا گیا۔ اور یہ سب کچھ مولانا مودودی" کی زیرِ قیادت ہوا، حالانکہ خود ان کی یہ تحریر موجود تھی کہ ریزو لیشن، جلوس، نفرے وغیرہ اس تحریک کے لئے سہ قاتل کی حیثیت رکھتے ہیں۔ لیکن وہ فقیرہ تھے، لکیر کے فقیرہ تھے۔

ان میں سے کوئی تبدیلی بھی نہ اصول کی تبدیلی تھی، نہ بیادی تبدیلی۔ لیکن بعض لوگ عمل در آمد کی ہرنئی شکل کو دیکھ کر مضطرب ہو جاتے ہیں، سمجھتے ہیں کہ اصول بدل گئے اور جماعت اپنی راہ سے ہٹ گئی۔ ان کو بتایا گیا کہ "جو شخص حالات اور مواقع اور ذرائع کی تبدیلی کے ساتھ ان اصولوں پر عمل در آمد کی شکلیں نہ بدل سکے اس کی مثال میرے نزدیک اسی عطاً طیب کی ہی ہے جو کسی حکیم کی بیاض کا ایک نسخہ لے کر بیٹھے جائے اور آنکھیں بند کر کے تمام مریضوں

پر اسے جوں کا توں استعمال کرتا چلا جائے۔"

اس طرح جب مولانا مودودی نے یہ سمجھا کہ جماعت کا نظام بوجوہ آنے والے دور کی ساری ضروریات کو اپنے اندر نہیں سمیٹ سکے گا، تو نہ صرف جماعت میں مشق کا درجہ بنایا گیا بلکہ تبادل انتظامات بھی کیے گے۔ طلبہ کے لیے علیحدہ تنظیم قائم ہوئی، جو نہ ہر سطح کے جماعتی نظم کے تحت تھی اور نہ قانوناً مرکز کے تحت۔ اس کے بعد، مزدوروں کے لیے، کسانوں کے لیے، اساتذہ کے لیے، اور کئی دیگر ضروریات کے لیے مختلف نظم قائم ہوتے چلے گئے۔ کسی کے پار میں یہ نہ سمجھا گیا کہ کوئی جماعت کے نظم کے متوازی نظم قائم کیا جا رہا ہے۔ جب یہ سمجھا گیا کہ برائی بیباک اور جری ہو گئی ہے اور نیکی اور شرافت پست ہمیت، بروزی اور کمزوری کے ہم معنی ہو کر رہ گئی ہے، تو نہ صرف جماعت کے نظم کو اس صورتِ حال کے مداوا کے لیے تیار کیا گیا بلکہ ڈیموکریٹیک یوتحد فورس کا قیام عمل میں لایا گیا۔ اسی ضمن میں غنڈہ گردی اور فواحش کے اندزاد کے سلسلہ میں پہ بھی طے کیا گیا کہ "ہم صرف اخلاقی تلقین پر اکتفا کرنا نہیں چاہتے" بلکہ معاشرہ کے شریف عناصر کو ان برائیوں کے مقابلے میں منظم کر کے ان کے خلاف عملی جدوجہد کرنا چاہتے ہیں۔" (آئندہ لائچہ عمل، ص ۸۱) اس کے بھی یہ معنی نہ تھے کہ ہم آئینی و جمیوری ذرائعِ ترک کر کے تشدد کی راہ پر گامزن ہو رہے تھے۔

کیونکہ ہمارا طریق کار ہمیں جمیوری و آئینی ذرائع کا پابند کرتا ہے، اور ہم نے انتخابات ہی کو تبدیلیٰ قیادت کے ذریعہ کے طور پر اختیار کیا ہے، اس لیے جمیوریت کے دفاع میں ہم ہمیشہ پیش پیش رہے، اور ہم نے ہمیشہ مارشل لاء کی مخالفت کی۔ مارشل لاء نے خواہ اسلام کے خلاف پوزیشن لی ہو یا اس کے حق میں، ہم نے ہمیشہ اس کی مخالفت کی۔ آمریت سے نجات پانے کے لیے ہم نے سروری، بھاشانی، مجیب الرحمن، ولی خان، جیسے لوگوں تک سے تعاون کرنے سے دریغ نہ کیا۔ یہ آمریت خواہ فوجی لبادے میں ہو، خواہ شری لباس میں۔ جب مارشل لاء نے اسلام کے نفاذ کا نعرو بلنڈ کیا تو اس وقت بھی، مجلسِ شوریٰ کی قراردادیں گواہ ہیں، ہم اس کے فریب میں نہ آئے، اور مسلسل بحال آئین و جمیوریت اور انعقاد انتخابات کا موقف اختیار کیے رہے۔

آج بھی کاروانِ دعوت و محبت، پیک ریلیاں، بڑے بڑے جلوس، اسلامی جمیوری اتحاد، پاسبان، وغیرہ وغیرہ ۔۔۔ یہ سب اسی سلسلہ کی کڑیاں ہیں جس کا ذکر میں نے اوپر کیا ہے۔ یہ تاریخ کا تسلسل ہے جو جاری ہے، اور جاری رہے گا۔ ۷۔ ۱۹۷۳ کے بعد بھی تبدیلیاں، نئی تدابیر، اور

ایک ہی اصول کے عمل کی بدلتی ہوئی شکلیں دیکھ کر کچھ لوگ مضطرب ہو جایا کرتے تھے۔ آج بھی ایسا ہوتا ہے۔ ان وونہ صرف ثبات و تغیر کے درج بالا وہ چھ اصول سامنے رکھنا چاہیے جن کو مولانا مودودیؒ نے بیان فرمایا، بلکہ ان کے یہ الفاظ بھی یاد رکھنا چاہیے جن کے "تبدیلی" کے معنی یہ نہیں کہ پہلے طریقے کو ہم نے بالکل ترک کر کے صرف اس دوسرے طریقے پر اعتماد کر لیا۔ اس تو سچی کوشش کے ساتھ ہم اپنے سابقہ طریقے کے مطابق استحکام کی سی بھی کرتے رہے ہیں اور اس کی اہمیت و ضرورت ہماری نگاہوں میں علیٰ حالہ قائم ہے۔" (آنندہ لائچہ عمل، ص ۴۳۳)

آج کے مرحلہ میں ہماری تحریک کو جو بڑے بڑے چیلنج درپیش ہیں، جن بدلتے ہوئے حالات کا سامنا ہے، وہ ہماری بیانی و جسمی طریقوں، رائے عامہ کے تغیر، اور انتخابات کے ذریعہ مطلوبہ انقلاب لانے کے پابند ہیں، اس لیے عامۃ المسلمين کو اپنے نصب العین کی حمایت میں کھڑا کرونا ہمارے لیے سب سے بڑا چیلنج ہے۔ کیونکہ دنیا میں، اور خود ہمارے ملک میں، اصل غلبہ مغرب کی لاوینی تہذیب اور استعاری قوتوں کو حاصل ہے، اس لیے ہمیں اسلامی تحریکات کے خلاف عالمی طاقتوں کے منصوبوں سے عمدہ برآءہ ہونے کے لیے منصوبہ بندی کرنی ہے۔ یہ ہمارے لیے دوسرا بڑا چیلنج ہے۔ ان دونوں پاتوں کو مولانا مودودیؒ نے تحریک کے آغاز ہی میں بڑے خوبصورت انداز میں یوں واضح کر دیا تھا، "ہماری تحریری کوششیں بے سود ہوتی رہیں گی اگر ان کے ساتھ ساتھ ان کی پُشت پر ایک مضبوط رائے عامہ بھی تیار نہ ہوتی جائے۔ جس طرح تحریری کاموں کے بغیر کوئی اسلامی انقلاب رونما نہیں ہو سکتا۔ اسی طرح یہ بھی ممکن نہیں کہ عامۃ الناس میں اسلام کی دعوت پھیلائے بغیر ایسا کوئی انقلاب بہپا ہو سکے۔ ہمیں نہ صرف ہندوستان، بلکہ حتی الامکان دنیا کے گوشے گوشے میں اپنی آواز پہنچانا ہوگی۔ کیونکہ آج کسی ملک میں کوئی حقیقی انقلاب واقع نہیں ہو سکتا جب تک وسیع پیانہ پر بنی الاقوای رائے عامہ اس کی تائید میں تیار نہ کر لی جائے۔ اربوں انسانوں کو ہمارے پیغام سے واقف ہونا چاہیے، کوڑوں انسانوں کو کم از کم اس حد تک متاثر ضرور ہونا چاہیے کہ وہ اس چیز کو حق مان لیں جس کے لیے ہم اٹھ رہے ہیں، لاکھوں انسانوں کو ہماری پُشت پر اخلاقی و عملی تائید کے لیے آمادہ ہونا چاہیے اور ایک کثیر تعداد ایسے سرفوشوں کی تیار ہونا چاہیے جو بلند ترین اخلاق کے حامل ہوں اور اس مقصدِ عظیم کے لیے کوئی خطزو، کوئی نقصان، کوئی

سیاست برداشت کرنے میں تائل نہ کریں۔ (ردداد اول، ص ۲۶۷-۲۶۸) کیونکہ صرف کسی ایک ملک میں "علمی دعوت کے بغیر" انقلاب بہا جائیں ہو سکا، مخصوصاً آج کے جیت اور یقیناً میں کیونکہ عالمی طاقتیں اسلامی تحریکات کو ہاتا ہانے کے لئے حصہ سے منسوبہ بندی کر رہی ہیں، اس لئے اس مرحلہ میں رفتائے جماعت کو بین الاقوامی صورت حال کا بھی پورا اور اک ہونا چاہیے۔

جن دنوں پر صیرہ ہندوواک میں جماعت اسلامی کی تحریک بہا ہو رہی تھی، انہی دنوں میں مصر میں اخوان المسلمين کی تحریک حسن الباشیہ کی رہنمائی میں مصروف عمل تھی۔ اس کے مقاصد وہی تھے جو جماعت اسلامی کے مقاصد تھے۔ طریق کار میں جزوی فرق موجود تھا، لیکن طریق کار کے اصول چونکہ قرآن و سنت کی رہنمائی میں طے کیے گئے تھے اس لئے یہ کوئی غایبی فرق نہیں تھا۔

جماعت اسلامی اور اخوان کی یہ دو تحریکیں ہی دو تحریکیں ہیں جن کو اس وقت دنیا بھر کی اسلامی تحریکیں "حرکتِ الام" بخیاری تحریکیں یا Mother Movements قرار دیتی ہیں۔ الاستاذ المودودی اور امام حسن البنا اس دور کی اسلامی تحریکوں کے دو مسلم رہنما ہیں۔ ان تحریکوں نے مسلمانوں کی جدید پڑھی کمی نسل کو سب سے زیادہ منتشر کیا۔ کیونکہ جدید تعلیم یافتہ قتل کو ان تحریکوں کے لئے پھر میں اپنے تمام ذہنی سوالات کے جوابات مل گئے، اور انہیں یہ یقین حاصل ہو گیا کہ اسلام موجودہ دور میں نہ صرف قابل عمل ہے بلکہ ان تمام انسانی مسائل کا حل پیش کرتا ہے جن سے جدید دور کے انسان کو سامنا ہے۔

نی نسل کے اس طرح اسلامی تحریک کی طرف پہنچنے کی وجہ سے مغرب کی استخاری قویں پریشان ہو گئیں۔ ان کی یہ پریشانی ان کے دانشوروں کی تھارٹسات، ان کے چراکہ اور اخبارات، اور ان کی نشریات میں ساف جملکتی ہے۔ اٹلی کے وزیر خارجہ سے "شوز ویک" کے مشور جریدے نے اثریویہ لیتے ہوئے پوچھا کہ اب جبکہ معاهدة وارسا کے ممالک مغرب کے لئے خطروں نہیں رہے، تو نیتو (NATO) کا فتحی معاهدہ کس کے خلاف ہے؟ انہوں نے جواب دیا کہ "میں نیتو کے پارہ ممالک کے درمیان پائی جائے والی بھیجنی کو برقرار رکھتا ہے تاکہ اگر مستقبل میں مسلمان ممالک یورپ کے لئے خطروں نہیں تو اس کا مقابلہ کیا جاسکے۔

لندن کے مشور جریدہ "آکنائزٹ" نے ایک مسلمان عالم دین اور ایک عیسائی پادری کا فرضی مکالہ شائع کیا جس میں "یورپ" کو آئنے والے اسلامی خطرے سے خبروار کرنے کی

کوشش کی گئی ہے۔

امریکہ کے "نائم میگزین" نے امریکہ کے تین سوارب ڈالر کے سالانہ وفاqi بجٹ پر بحث کرتے ہوئے پوچھا ہے کہ روس کی پسپائی کے بعد یہ دیوبیکل وفاqi بجٹ کس کے خلاف ہے، تو اسے بھی مستقبل میں مسلمانوں کا خطرہ نظر آیا ہے۔

یہاں یہ سوال پیدا ہوتا ہے کہ مغرب کو اس اسلامی دنیا سے کیا خطرہ ہے جو چالیس سے زیادہ تکڑیوں میں منقسم ہے، اور یہ چھوٹی تکڑیاں بھی آپس میں اُبھی ہوئی ہیں۔ پیشتر تکڑیوں پر ایسی حکومتیں جو استعاری مصلحتوں کے تابع ہیں۔ ان ممالک کے زیادہ تر وسائل مغربی تہذیب و ثافت کی ترویج اور اسلامی تہذیب کی تبعیکی پر صرف ہو رہے ہیں۔ ان کی معاشی منصوبہ بندی استعاری قوموں کے مقادرات کے تابع ہے۔

حقیقت یہ ہے کہ خطرہ موجودہ حکمرانوں سے نہیں ہے۔ خطرہ اس سے ہے کہ تمام اسلامی ممالک میں ایک مضبوط توانا اسلامی تحریک پورے اعتماد اور عزم سے پیش قدمی کر رہی ہے۔ اسلامی تحریک نے قریانی کی تاریخ میں ایک لازوال یا ب کا اضافہ کر دیا ہے۔ شوقِ شاداد اور جذبہ جہاد کے بل بوتے پر اس نے افغانستان میں دنیا کی دوسری بڑی جنگی قوت کو پسپائی پر مجبور کر دیا ہے۔ اس کے ساتھ ہی وہ مغرب کی استعاری طاقتیں کی ریشه دوائیوں کا مقابلہ کر رہی ہے اور افغانستان سے روس کے نکلنے کے بعد امریکہ کو قطعاً یہ اجازت دینے کے لیے تیار نہیں ہے کہ وہ نئے رنگ میں انسیں غلامی کی زنجیریں پہنا سکیں۔

کشمیر کے مجاہدین نے غلامی کی صدیوں پرانی جگہ بندیوں کو توڑ دیا ہے۔ وہ، غالباً اسلامی جذبے سے سرشار ہو کر، تھوڑے ہی عرصے میں اتنی ذہنست تحریک شروع کرنے میں کامیاب ہوئے ہیں کہ بھارت کو اپنے انٹ انگ کی تقسیم کے بارے میں سوچنے پر مجبور کر دیا ہے۔ فلسطینیوں نے، "حماس" کے ذیر اہتمام، اسلامی جذبے سے سرشار ہو کر، انقاضہ کی تحریک شروع کر دی ہے، اور سیکولرزم کے جال کو توڑ دیا ہے۔ الجزائر اور شمالی افریقہ کے دوسرے ممالک کی اسلامی تحریکوں نے تھی آب و تاب پیدا کی ہے۔

گزشتہ چند سالوں میں سب سے زیادہ اہمید افزا تبدیلی وسط ایشیا میں آئی ہے۔ ہزاروں متفق مساجد کو مسلمانوں نے آگے پڑھ کر کھول دیا ہے۔ مقبوضہ مدارس کو پھر سے اپنی تحویل میں لے لیا ہے۔ تازہ تازہ وسط ایشیا سے لوٹنے والوں کا مشاہدہ ہے کہ مسجدیں نمازیوں سے بھری ہوئی ہیں، اور عشاء کے بعد جب بچے مسجدوں میں قرآن سیکھنے کے لیے جاتے ہیں تو انہیں دھرنے کو جگہ

نہیں ملتی۔ یہ اس علاقے کی صورتِ حال ہے جہاں آج سے دس سال پہلے ہمیں چند ایسے مسلمان بھی بڑی خلاش سے ملتے تھے جو روسی زبان میں ترجمہ کیا ہوا ہمارا لڑپچھر قبول کرنے کے لئے تیار ہوں۔

عالم اسلام میں یہ بیداری اچانک بلا سبب وجود میں نہیں آگئی۔ اس کی پُشت پر اسلامی تحریکوں کی طویل جدوجہد کار فرما ہے۔ خود اپنے معاشرہ میں اپنے مقصد کے حصول کے لئے اس بیداری میں ہمیں اسلامی تحریکوں کے دوش بدوش چلنا ہے۔

اپنے معاشرہ میں ہمارا اصل ہدف کیا ہے؟ مولانا مودودی "انقلاب" قیادت کی جدوجہد، یعنی "سیاست" کوئی عارضہ نہ تھا جو جماعتِ اسلامی کو قیامِ پاکستان کے بعد کسی وقت یا کیک لاحق ہو گیا۔ میں بلا خوفِ تردید یہ بات کہہ سکتا ہوں کہ دراصل یہی وہ امتیازی وصف ہے جو زمانہ قریب کی تاریخ میں، کم از کم بزرگیم ہند کی حد تک، جماعتِ اسلامی کی تحریک کو دوسری تحریکوں سے میزیز کرتا ہے۔ "(آنندہ لائجہ عمل، ص ۸۵-۸۶) دعوت ہو یا تنظیم، تربیت ہو یا اصلاح معاشرہ" یہ سارے کام کرنے کا فائدہ کیا ہے اگر آپ ان کاموں سے حاصل ہونے والے نتائج کو اصل مقصد کی طرف پیش قدمی کرنے کے لئے ساتھ ساتھ استعمال نہ کرتے چلے جائیں۔" (آنندہ لائجہ عمل، ص ۷۰)

آپ خود سوچیے کہ اگر یہ ہدف آئینی و جسموری ذرائع سے حاصل ہونا ہے، انتخابات کے ذریعہ ہونا ہے تو وسیع پیلانے پر رائے عامہ کو اپنے ساتھ لینے کے علاوہ مقصد تک پہنچنے کا راست اور کیا ہو سکتا ہے؟ چنانچہ پاکستان کے قیام کے قیام کے بعد ہی وہ عوایی تحریک بہپا کرنے کی کوشش شروع کر دی گئی، جو اس سے پہلے مدھم اور سُت مگر مستحکم توسعے کے کام کی خاطر موخر کی جا رہی تھی۔ اب ہمیں اس تحریک کو آگے ہی بڑھانا ہے۔ پیچھے دیکھنے یا پہنچنے کا سوال ہی نہیں پیدا ہوتا۔ انقلاب کے لئے ہر زمانے میں ذرائع اور موقع اور حالات کے لحاظ سے مسلسل جدوجہد کی جاتی رہی ہے۔ آج کے حالات کے لحاظ سے بھی ماٹی کے ورش سے فائدہ اٹھاتے ہوئے، اسی جدوجہد کو ہمیں آگے بڑھانا ہے۔

اس مقصد کے لئے ہمیں لڑپچھر، تقریر، تعلیم، زبانی گفتگو، جلسے، جلوس، ریلی، نمائش، کیٹ، ویڈیو، میلے، بازار، گویا تمام ممکن ذرائع سے وسیع پیلانے پر کام کرنا ہے۔ عوام کو اسلامی نظام کی

جماعت میں ایک الگی منظم قوت بنا دتا ہے "جو وقایع اور ہجوم دونوں کا بل بو تاریخی ہو۔" اس مقصد کے لئے ہمیں زندگی کے بھرپورتے ہوئے مسائل و معاملات میں داخل رہنا ہو گا، اور مخالف تحریکوں اور طاقتوں کے ساتھ زور آزمائی بھی کرنا ہو گی۔ اگر ہم نے ان مسائل میں داخل دینے اور مخالفین کے ساتھ زور آزمائی کرنے سے گریز کیا تو مطلوبہ تغیری کی رفتار بہت رہے گی۔

یہ عوامی تحریک خود ایک دعویٰ کام ہے۔ بعض لوگ دعوت کا کام صرف وہ شمار کرتے ہیں جس پر دعوت کا عنوان لگا ہو۔ وہ کام جن پر سیاست یا عوامی تحریک کا عنوان چھپاں ہو، وہ اسے سیاسی ہڑپونگ کے خانے میں ڈال دیتے ہیں۔ اور یہ تسلیم نہیں کرتے کہ اس عنوان کے تحت دعوت کا بھی کوئی کام ہوا ہے۔ مگر مولانا مودودیؒ کے الفاظ میں، "آپ ہزار کتابیں لکھ کر [یا پڑھ کر] بھی اتنا کام نہیں کر سکتے جتنا اس صورت میں کر سکتے ہیں کہ جس وقت کوئی اہم مسئلہ لوگوں کے سامنے درپیش ہو اس وقت میدان میں آگر اس مسئلے میں ان کو صحیح رہنمائی دیں۔" (آنندہ لائچہ عمل، ص ۷۷-۷۸)

ملک کے اندر تحریک کو آج جو بہت بڑا چیلنج درپیش ہے وہ مولانا مودودیؒ کے درج پالا ارشاد کے دوسرے حصہ سے متعلق ہے۔ یعنی یہ کہ، پاکستان بننے کے بعد ہم نے ایک مسلم معاشرہ کے عوام میں تحریک برپا کر کے جس حد تک کام کر لیا ہے، اب اس کو کس طرح آگے بڑھائیں کہ اپنی اصل منزل تک پہنچ سکیں؟ دوسرے الفاظ میں، ۱۹۵۰ سال کی کاشت کاری کے ذریعہ ہم نے ہزاروں انسانوں کی جو فصل تیار کی ہے، اور جس کا عشر عشیر بھی ابھی اصل مقصد کے لئے کام نہیں آ رہا، اس کو کام میں لگا کر اس مسلم معاشرہ کی معتقدہ تعداد کو کس طرح انقلابِ امامت کے مقصد کے لئے محک کر دیا جائے۔

۱۹۵۷ کے لائچہ عمل کا ایک حصہ یہ بھی رہا ہے کہ "ہمارے معاشرہ میں جو ایک بچا کھچا صالح عصر موجود ہے، مگر منتشر ہونے کی وجہ سے یا جزوی اصلاح کی پر اگر نہ کوشش کرنے کی وجہ سے کوئی مفید نتیجہ پیدا نہیں کر رہا ہے، اسے چھاث چھات کر ایک مرکز پر جمع کیا جائے، اور ایک سکھیانہ پروگرام کے مطابق اس کو اصلاح و تغیری کی منظم سی میں لگا دیا جائے۔" اور اب تو اس صالح عصر میں خود ہمارے وابستگان کی ایک کثیر تعداد بھی شامل ہے۔ حلقة-شققین کا پروگرام اسی غرض کے لئے تھا، لیکن تقریباً ۳۵ سال میں بھی وہ قابل ذکر حد تک عملی جامہ نہیں پہن سکا۔ اب مرکزی مجلس شوریٰ کی طرفے کردار پاسبان کی اسکیم بھی بینہ اسی مقصد کے لئے شروع کی گئی ہے۔ ہمیں اس اسکیم کو کامیاب بنانے کی پوری کوشش کرنا ہے۔

عواوی تحریک کا ایک اہم جز عورتوں کا حلقة ہے۔ وہ ہماری آبادی کا نصف حصہ ہے۔ عورتوں کی راہ سے بگاڑ بھی تنیزی سے آرہا ہے۔ انہی کے ذریعہ اصلاح کی رفتار بھی تنیز تر ہو سکتی ہے۔ لیکن اس کے لیے ہم کو ایک ہی لگے بندھے طریقے سے کام کرنے کے بجائے حالات کے لحاظ سے موزوں تراہیرو وضع کرنا ہوں گی۔

یہ سارا کام جماعت کی تنظیم میں محبت و الفت، سمع و طاعت، اور مشاورت و احتساب کے نظام کا مقاضی ہے۔ تنفس، تابز بالالقب، بد غلپی، تنفس، غیبت، همز، لز، بلا تحقیق نقل وغیرہ رذائل سے پاک ہو کر چلنا ہو گا۔ ایک دوسرے کے لیے عزت، احترام، محبت، الفت اور ذکر خیر کی صفات کو پروان چڑھانا ہو گا۔ خدا کا شکر ہے کہ جماعت میں اطاعت، شورائیت اور احتساب کا نظام اپنا کام کر رہا ہے۔ لیکن ان اخلاقی فضائل و رذائل کی طرف خصوصی توجہ کی ضرورت ہے۔

تحریک اسلامی کے چار نکاتی لا تحریک عمل کا یہ فطری تقاضا ہے کہ جوں جوں عوام ہمارے ساتھ آئیں گے، اور ہم انقلابِ قیادت کی منزل کے قریب پہنچیں گے، اس کی گھما گھمی میں اضافہ ہو گا۔ ہمیں عواوی پذیرائی حاصل ہو گی تو سائل پیدا ہوں گے۔ ہمارے محقق تو سی اور تربیتی کام کو اس گھما گھمی سے متاثر نہیں ہونا چاہیے۔ لیکن اس گھما گھمی سے گھبراانا بھی نہیں چاہیے، کیونکہ ابتداء ہی سے ہم نے ان کے درمیان توازن پیدا کر کے چلنے کا فیصلہ کیا تھا۔ اس لیے ہم پوری دینی سے دعوت الی اللہ کا کام کریں، عوام کو ساتھ لا جائیں، جو لوگ قریب آئیں ان کی وسیع جیانہ پر دینی اور اخلاقی تربیت کا انتظام کریں، اور انہیں مظلوم کریں۔ پھر اس پوری قوت کو اصلاحِ معاشرہ کے کام پر لگا دیں، اور عواوی بیداری پیدا کر کے انقلابِ قیادت کا راست ہموار کریں۔ ایک کام کی وجہ سے دوسرا کام ترک نہ کریں۔ کاموں میں کسی بیشی ہو سکتی ہے، تقسیم کار ہو سکتی ہے دوسرے تنفسی وحاشیج بن سکتے ہیں، لیکن لا تحریک عمل کے کسی جزو کو ترک نہیں کیا جاسکتا۔ نہ ایسا ہوتا چاہیے، نہ یہ غلط مفروضہ قائم کرنا چاہیے کہ اگر عواوی کام ہو رہا ہے تو اس کے متوازی تغیری مساعی کو ترک کیا جا چکا ہے۔

الحمد للہ ہم پچاس سال سے اس طریقہ کار کے مطابق اپنی منزل کی طرف پیش قدی کر رہے ہیں۔ منزل جوں جوں قریب آتی ہے، شوقِ منزل بودھتا ہے اور رفتار میں اضافہ ہوتا ہے۔

تنیز ترکام زن منزل مادر نیست